

ТАҚРИЗИ МУҚАРРИЗИ РАСМӢ

ба диссертатсияи Асламов Бахтовар Раҷабалиевич дар мавзуи «Хусусиятҳои тақомули омилҳои геоэкологии қисми марказии минтақаи Кӯлоб дар шароити тағйирёбии иқлим ва фаъолияти антропогенӣ» барои дарёфти дараҷаи илмӣ номзади илмҳои география аз рӯйи ихтисоси 25.00.36–Геоэкология ва идоракунии истифодабарии табиат (25.00.36.02–Соҳаи илмҳои география). ш. Душанбе, 2025. – 5с.

1. Мутобиқати диссертатсия ба шиносномаи ихтисоси илмӣ. Мундариҷаи таҳқиқоти диссертатсионӣ унвонҷӯ Асламов Бахтовар Раҷабалиевич ба бандҳои 1.11, 1.13 ва 1.17 аз рӯйи ихтисоси 25.00.36–Геоэкология ва идоракунии истифодабарии табиат (25.00.36.02–Соҳаи илмҳои география) мувофиқат мекунад:

1.11. Ҷанбаҳои геоэкологии фаъолияти системаҳои табиӣ ва техникӣ.

1.13. Динамика, механизм, омилҳо ва қонуниятҳои рушди равандҳои ҳатарноки табиӣ ва техногению табиӣ, пешгӯии рушди онҳо, арзёбии ҳатарҳо ва хавфҳо, идоракунии хавфҳо, чораҳои пешгирикунанда оид ба коҳиш додани оқибатҳои равандҳои фалокатовар, ҳифзи муҳандисии ҳудудҳо, биноҳо ва иншоотҳо.

1.17. Арзёбии геоэкологии ҳудудҳо. Усулҳои муосири харитасозии геоэкологӣ, системаҳои иттилоотӣ дар геоэкология.

2. Мубрами мавзуи таҳқиқ. Дар асоси таҳқиқоти махсуси муҳандисӣ–геологӣ ва геоэкологии гузаронидашудаи муҳаққиқ дар минтақаи Кӯлоб, хусусан обанбори Селбур ва иншооти ирригатсионӣ ба он тааллуқдошта, муайян гардидааст, ки бинобар сабаби шароити ғайримуқаррарии гидрометеорологӣ миқдори зиёди хавфҳои геоэкологии табиӣ, аз қабيلي ярҷфарой, селой, чаппашавӣ, эрозияи заминҳо, ботлоқшавӣ, фурӯнишинӣ, ғорпайдошавӣ, лойғуншавӣ ва ғайра ба қайд гирифта шуданд, ки оқибати ин хавфҳо ба маҳалҳои аҳолинишин, корхонаҳои саноатӣ, роҳҳои автомобилгард ва дигар иншооти ҳаётан муҳим таҳдиди ҷиддӣ ба миён меоранд.

Системаҳои обёрӣ дар баъзе минтақаҳо қорношоям гашта, ҷандин маҳалли аҳолинишин хароб, инчунин талафоти ҷонии одамон ба қайд гирифта шуданд.

Аз ин лиҳоз дар арзёбии ҳолати экологии минтақа талаботи мақсаднок, яъне омӯзиши мухтасари хавфҳои табиӣ ва техногенӣ ва таснифи онҳо бо мақсади нигоҳ доштани инфрасохторҳо ва аҳоли аз ҳатарҳо мавҷуд аст. Ин ҳама аз актуалӣ будани таҳқиқоти гузаронидашуда шаҳодат медиҳад.

3. Дараҷаи навгонии натиҷаҳо дар диссертатсия ва нуқтаҳои илмие, ки ба химоя пешниҳод мешаванд. Аз ҷониби муҳаққиқ аввалин маротиба хусусиятҳои шароити муҳандисӣ–геоэкологии минтақа ошкор карда шуданд; хусусиятҳои рушди равандҳои муҳандисӣ–геоэкологӣ ҳангоми фаъолияти

техногенӣ мукаррар гардидаанд; бори нахуст хавфҳои геозкологӣ вобаста ба фаъолияти техногенӣ арзёбӣ шуданд; аввалин маротиба харитаҳои типикунонӣ ва арзёбии хавфҳои геозкологии минтакаи Кӯлоб тартиб дода шуданд; бори аввал тадбирҳо ва тавсияҳо оид ба паст намудани таъсирбахшии хавфҳои геозкологӣ ва техногенӣ таҳия карда шуданд.

Муаллифи рисолаи диссертатсионӣ нуктаҳои илмӣ зеринро ба ҷимоя пешниҳод менамояд:

1. Шароитҳои муҳандисӣ–геологӣ ва геозкологии минтақа усулҳои коҳиш додани таъсири фаъолияти техногениро муайян мекунанд.

2. Хавфҳои геозкологии табиӣ ва техногенӣ фаъолияти техногениро дар минтакаи Кӯлоб ҳамроҳӣ мекунанд, ки таъсироти худро дар дараҷаҳои гуногун ба муҳити геозкологӣ мерасонанд.

3. Паст намудани таъсири хавфҳои табиӣ ва техногенӣ вобаста ба фаъолияти техногенӣ тавассути татбиқи тадбирҳои махсуси муҳандисӣ–геозкологӣ ва муҳандисӣ–техникӣ дар асоси таҳлили ҷорабиниҳо ва харитаҳои муҳандисӣ–геозкологӣ имконпазир аст.

4. Асоснокӣ ва эътимоднокии хулосаю тавсияҳои дар диссертатсия ифодаёфта. Дарачаи эътимоднокии натиҷаҳо ин аз истифода намудани усулҳои таҳқиқот аз қабилӣ таҳлили кимиёии оби обанбори Селбур ва дарёи Қизилсу, таҳлили гумуснокии гилҳои зеробии обанбори Селбур бо мақсади ҷорӣ намудани усули муосир бо истифода аз нерӯи ҳосилшавандаи маҳаллӣ асоснок карда шудааст.

Тартиб додани нақша ва харитаҳои муҳандисӣ–геологӣ ва геозкологии минтақа дар микёсҳои гуногун имконияти омӯзиши сохтори геологии пастҳамии Ёхсу, геоморфологӣ, муҳандисӣ–геологӣ, хавфҳои техногенӣ, арзёбии хавфҳои табиӣ ва типикунонии онҳо, таҳияи буриши геологӣ ва омӯзиши динамикаи лойгуншавии обанбори Селбур, усули коҳиш додани обполоишии зерқабати обанбори Селбур, истифода намудани сементкунонии фавворавӣ, барқарорсозии заминҳои вайроншудаи минтақа бо усули нави аз ҷониби муаллиф таҳияшуда.

Инчунин, дарачаи эътимоднокии бо ҷопи натиҷаҳо, ки дар ҷорабиниҳои илмӣ сатҳҳои гуногун ба даст омадаанд, асоснок карда мешаванд. Дар ҷараёни навиштани рисолаи диссертатсионӣ маводи фондии Саридораи геологияи назди Ҳукумати Ҷумҳурии Тоҷикистон, Институти ҳокшиносии Академияи илмҳои кишоварзии Тоҷикистон ва Кумитаи ҳолатҳои фавқулодда ва мудоғибаи граждании Ҷумҳурии Тоҷикистон, инчунин аз адабиётҳои ҷопшуда истифода карда шудаанд.

5. Ҳаҷм ва сохтори диссертатсия. Рисолаи диссертатсионии унвонҷӯ аз муқаддима, 4 боб, хулоса ва рӯйхати адабиётҳо аз 135 сарчашма иборат буда, 27 расм, 14 ҷадвал ва 140 саҳифаи ҷопӣ иборат мебошад.

Дар мукаддима аҳамияти мавзуи таҳқиқ асоснок шуда, ҳадафу вазифаҳо, объекту предмети таҳқиқ, нағзониҳои илмӣ, аҳамияти амалии натиҷаҳои бадастовардашуда муайян шудаанд.

Дар боби якуми рисолаи диссертатсионӣ шарҳи адабиёт ва тавсифи умумии шароитҳои табиӣи минтақа дарҷ гардидааст.

Аз ҷумла: таърихи омӯзиш ва сатҳи таҳқиқи мушкилот; тавсифи физикӣ–географӣ, шароитҳои иқлимӣ ва ландшафтҳои табиӣ; хусусиятҳои сохторӣ–тектоникии минтақа; ҳолати кунунии омӯзиши равандҳои геодинамикӣ омӯхта шуда, хулосаҳои дахлдор бароварда шудааст.

Дар боби дуюм маълумоти умумӣ дар бораи шароитҳои геоэкологии минтақа оварда шудааст.

Аз ҷумла: шароитҳои геоэкологӣ; тағйирёбии муосири шароитҳои геоэкологии минтақа оварда шуда, хулосаҳои дахлдор бароварда шудааст.

Дар боби сеюм вазъи геоэкологии минтақа ва истифодабарии усулҳои муосир дарҷ гардидааст.

Аз ҷумла: таснифи шароит ва хусусиятҳои вайроншавии ҳокҳо; омӯзиши равандҳои геологӣ ва таҳқиқоти муҳандисӣ–геоэкологӣ дар иншооти ҳаётан муҳим; равандҳои техногении минтақа коркард шуда, хулосаҳои дахлдор бароварда шудааст.

Дар боби чаҳорум ҷорабиниҳо оид ба коҳиш ва пешгирӣ намудани хавфҳои геоэкологии минтақа таҳия гардидаанд.

Аз ҷумла: баъзе тавсияҳо оид ба коҳиш ва пешгирӣ намудани хавфҳои геоэкологӣ; ҷорабиниҳо оид ба рафъи хатарҳои геоэкологии обанборҳо; ҷорабиниҳои муҳандисӣ–техникӣ оид ба коҳиш додани ҳаҷми лойгуншавӣ; азнавсозии иншооти обтаъминкунии обанборҳо; шароитҳои геоэкологии шабакаҳои обтаъминкунии ҳавзаҳои дарёҳои Қизилсу–Ёҳсу ва тавсияҳо ҷиҳати коҳиш додани мушкилоти он; баъзе ҷорабиниҳои геоэкологӣ ҷиҳати барқарорсозии заминҳои минтақа; харитаҳои геоэкологии типикунонӣ ва баҳодиҳии хавфҳои табиӣи минтақа таҳия шуда, пешниҳод гардида, хулосаҳо бароварда шудааст.

Инчунин, дар рисолаи диссертатсионӣ хулосаҳо 7 банд ва тавсияҳо оид ба истифодаи натиҷаҳои таҳқиқот 3 бандро дар бар гирифтааст.

6. Аҳамияти илмӣ, амалӣ, иқтисодӣ ва иҷтимоии диссертатсия. Натиҷаҳои кори диссертатсионӣ метавонанд аз ҷониби Кумитаи ҳолатҳои фавқулодда ва мудофияи граждании Ҷумҳурии Тоҷикистон дар таҳияи ҷорабиниҳо оид ба пешгирии падидаҳои хатарноки табиӣ, Вазорати энергетика ва захираҳои оби Ҷумҳурии Тоҷикистон, инчунин, дар раванди таълим ва корҳои илмӣи муассисаҳои таҳсилоти олии касбии Ҷумҳурии Тоҷикистон оид ба самтҳои геологӣ, аграрӣ ва

географӣ дар вақти баргузори лексияҳо, гузаронидани дарсҳои лабораториву амалӣ истифода гарданд.

7. Нашри натиҷаҳои таҳқиқ аз рӯйи мавзӯи диссертатсия. Мазмунҳои асосии илмӣ, хулосаҳои калидӣ ва тавсияҳои амалӣ, ки аз ҷониби муаллиф дар чараёнҳои фаъолияти илмӣ таҳқиқотӣ шудаанд, дар 13 мақолаи илмӣ нашршуда ҳамачониба инъикос ёфтаанд. Аз ин шумора 8 мақола дар маҷаллаҳои тақризшавандае, ки ба рӯйхати Комиссияи олии аттестатсионии назди Президенти Ҷумҳурии Тоҷикистон шомиланд, ба таърифи расидаанд. Нашри ин мақолаҳо дар ҷунин маҷаллаҳои бонуфузи илмӣ далели сатҳи баланди аҳамияти илмӣ ва навоҳарии таҳқиқоти гузаронидашуда мебошад.

8. Мутобиқати барасмиятдории диссертатсия ба талаботи Комиссия.

Автореферат, ки аз диссертатсия бармеояд, ба талаботи Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, № 267 тасдиқ шудааст, ҷавобгӯ мебошад.

Бо вуҷуди баҳои мусбате, ки дар тақриз баён гардид, дар рисолаи диссертатсионии унвонҷӯ Асламов Бахтовар Раҷабалиевич дар мавзӯи «Хусусиятҳои тақомули омилҳои геоэкологии қисми марказии минтақаи Кӯлоб дар шароити тағйирёбии иқлим ва фаъолияти антропогенӣ» баъзе камбудӣҳо, ҳолатҳои баҳсталаб, ғалатҳои омӯрӣ, имлои грамматикӣ ҷой доранд, ки дар байни онҳо ҳолатҳои зеринро метавон ҷудо намуд:

1. Дар қаламрави таҳқиқотӣ паҳншавии моддаҳои ифлоскунанда дар муҳити атроф бо чараёни мигратсионии обӣ ба шӯршавии қабати ҳокӣ мусоидат мекунад. Дар диссертатсия оид ба барқарорсозии заминҳо ҷораҳои экологӣ оварда шудааст, локин дар таҳияи ҷораҳо оид ба чараёни мигратсионии обӣ мавод оварда нашудааст.

2. Дар қори диссертатсионӣ оид ба ҳатарҳои геологии ҳавзаи дарёи Қизилсу, ки шароити зистро дар минтақаҳои аҳолинишини минтақа мушқил мегардонад маълумоти муфасссал оварда шудааст, бисёр ба маврид мебуд, ки оид ба ҷораҳои зидди ярҷӣ, селӣ ва дигар чараёнҳои муҳандисӣ-геологӣ тавсияҳо пешниҳод мегардид.

3. Дар саҳифаи 56-диссертатсия расми 3.3.1 харитаи ҳавфҳои техногенӣ минтақаи Кӯлоб, ҷумлаҳои аломатҳои шартӣ хира нишон дода шудааст.


4. Ба истисноӣ ҷадвали 4.2.1 таснифи морфометрии обанбори Мӯъминобод, қорҳои таҳқиқотӣ дар ин иншооти ирригатсионӣ бурда нашудааст.

Эродҳо ва камбудихои зикршуда, дар маҷмӯъ, хусусияти ҷузъӣ дошта, аҳамияти назарию амалии диссертатсияи мазкурро коста намекунад ва ба мухтавои кор таъсири манфӣ расонида наметавонад.

Дар маҷмӯъ диссертатсияи пешниҳодгардидаи Асламов Бахтовар Раҷабалиевич дар мавзуи «Хусусиятҳои тақомули омилҳои геоэкологии қисми марказии минтақаи Кӯлоб дар шароити тағйирёбии иқлим ва фаъолияти антропогенӣ», ки барои дарёфти дараҷаи илмӣ номзади илмҳои география аз рӯйи ихтисоси 25.00.36 - Геоэкология ва идоракунии истифодабарии табиат (25.00.36.02 - Соҳаи илмҳои география) пешниҳод гардидааст, дар сатҳи баланди илмӣ ба анҷом расида, ба талаботи бандҳои 31, 33, 34 ва 35 Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, № 267 ва қарори Ҳукумати Ҷумҳурии Тоҷикистон аз 23 июни соли 2023, № 295 тасдиқ шудааст, мувофиқ буда, муаллифи он сазовори дарёфти дараҷаи илмӣ номзади илмҳои география аз рӯйи ихтисоси 25.00.36-Геоэкология ва идоракунии истифодабарии табиат (25.00.36.02-Соҳаи илмҳои география) мебошад.

Муқарризи расмӣ:

Доктори илмҳои география, и.в. профессори кафедраи геоэкология ва методикаи таълими факултети геоэкология ва туризми МДТ «Донишгоҳи давлатии Хуҷанд ба номи академик Б. Ғафуров»




Раҳимов А.И.

Суроға: 735700, Ҷумҳурии Тоҷикистон,
шаҳри Хуҷанд, тангкӯчаи Н.Кӯҳсор 5/1
E-mail: rahimov-55@mail.ru

Тел.: (+992) 92-701-55-52

«26» 08 соли 2025

Имзои Раҳимов А.И.-ро тасдиқ мекунам:
сардори Раёсати кадрҳо ва корҳои махсуси
МДТ «ДДХ ба номи академик Б. Ғафуров»



Сайдуллозода З.С.

Суроға: 735700, Ҷумҳурии Тоҷикистон,
шаҳри Хуҷанд, гузаргоҳи Мавлонбеков 1
E-mail: <https://www.hgu.tj>

Тел.: (+992 -3422) 6-52-76

«26» 08 соли 2025